



مسلسل چار شکستوں کے بعد کوئٹہ گلیڈی ایٹرز کو ایونٹ میں پہلی فتح مل گئی

کراچی، 3 مارچ 2021ء:

کوئٹہ گلیڈی ایٹرز نے ملتان سلطانز کو 22 رنز سے ہرا کر ایچ بی ایل پی ایس ایل 6 میں پہلی کامیابی حاصل کر لی ہے۔ 177 رنز کے تعاقب میں ملتان سلطانز کی پوری ٹیم 19.4 اوورز میں 154 رنز پر ڈھیر ہو گئی۔

یہ ایونٹ میں کوئٹہ گلیڈی ایٹرز کی پہلی جیت ہے، سرفراز احمد کی قیادت میں میدان میں اترنے والی ٹیم کو اس سے قبل اپنے چاروں گروپ میچز میں شکست کا سامنا کرنا پڑا تھا۔

دلچسپ بات یہ ہے کہ ایونٹ کے ابتدائی 14 میچز میں یہ پہلا موقع ہے کہ جب ایچ بی ایل پی ایس ایل 6 میں پہلے بیٹنگ کرنے والی ٹیم نے کوئی میچ جیتا ہے۔

کوئٹہ گلیڈی ایٹرز کے اسپنر قیس احمد کو مین آف دی میچ قرار دیا گیا۔

مقررہ ہدف کے تعاقب میں ملتان سلطانز نے اپنی انگلز کا آغاز کیا تو اوپنرز محمد رضوان اور جیمز ونسنے پر اعتماد انداز اپنایا اور اپنی ٹیم کو 63 رنز کا مضبوط آغاز فراہم کیا۔

جیمز ونسنے 4 چوکوں کی مدد سے 24 رنز بنائے۔ انہیں قیس احمد نے آؤٹ کیا۔ کپتان محمد رضوان 7 چوکوں اور 2 چھکوں کی بدولت 66 رنز بنا کر آؤٹ ہوئے۔ وہ اسپنر زاہد محمود کا شکار بنے۔

دونوں اوپنرز کے علاوہ ملتان سلطانز کا کوئی بھی بلے باز زیادہ دیر کریز پر نہ ٹھہر سکا اور وقفے وقفے سے کوئٹہ گلیڈ ایٹرز کی باؤلنگ کے جال میں پھنس کر پوپولین واپس لوٹا رہا۔ شان مسعود 1، رائیٹی روسو 3، صہیب مقصود 2، خوشدل شاہ 19، کارلوس بریتھ ویٹ 4، سہیل خان 8، عمران طاہر 14 اور شاہنواز دھانی بغیر کوئی رن بنائے آؤٹ ہوئے۔ عمران خان صفر پر ناٹ آؤٹ رہے۔

ملتان سلطانز کی پوری ٹیم 19.4 اورز میں 154 رنز پر آؤٹ ہو گئی۔ کوئٹہ کے اسپنر قیس احمد نے 21 رنز کے عوض 3 جبکہ محمد حسنین اور زاہد محمود نے 2، 2 وکٹیں حاصل کیں۔ ڈیل اسٹین اور محمد نواز نے بھی ایک ایک وکٹ اپنے نام کی۔

اس سے قبل ٹاس جیت کر فیلڈنگ کی روایت کو برقرار رکھتے ہوئے ملتان سلطانز کے کپتان محمد رضوان نے پہلے فیلڈنگ کا فیصلہ کیا تو کوئٹہ گلیڈ ایٹرز کے اوپنر عثمان خان نے نوجوان صائم ایوب کے ہمراہ کھیل کا آغاز کیا۔

دونوں اوپنرز نے بہتر کھیل پیش کیا تاہم کوئٹہ کی پہلی وکٹ 69 کے مجموعی اسکور پر اس وقت گری جب صائم ایوب 23 رنز بنا کر عمران طاہر کی گیند پر آؤٹ ہو گئے، اُدھر ایچ بی ایل پی ایس ایل میں اپنا ڈیبیو کرنے والے کراچی سے تعلق رکھنے والے نوجوان بیٹسمین عثمان خان نے متاثر کن کھیل کا مظاہرہ کیا اور عمران طاہر سمیت حریف ٹیم کے تمام باؤلرز کو آڑے ہاتھوں لیا، انہوں نے 50 گیندوں پر 81 رنز کی اننگز کھیلی۔ ان کی اننگز میں دس چوکے اور تین چھکے شامل تھے۔

عثمان خان کے آؤٹ ہوتے ہی فاف ڈپلیسی بھی 17 رنز بنا کر پوپولین واپس لوٹ گئے، جس کے بعد کوئٹہ گلیڈ ایٹرز کا کوئی بھی اور بلے باز قابل ذکر کارکردگی کا مظاہرہ کرنے میں کامیاب نہ ہو سکا۔

محمود نواز 20، بین کٹنگ 10 اور اعظم خان 17 رنز بنا کر آؤٹ ہوئے۔ کوئٹہ گلیڈ ایٹرز نے مقررہ بیس اورز میں 7 وکٹوں کے نقصان پر 176 رنز بنائے۔

ملتان سلطانز کے نوجوان بیسر شاہ نواز دھانی نے 44 رنز کے عوض 3 کھلاڑیوں کو آؤٹ کیا، عمران طاہر نے دو جبکہ سہیل خان اور عمران خان نے ایک ایک وکٹ حاصل کی۔

-ENDS-

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

Partners



www.psl-t20.com
@thePSLT20
@thePSL
PakistanSuperLeague
@thePSL

PCB Headquarters
Gaddafi Stadium,
Ferozpur Road, Lahore
Pakistan, PO Box 54000
T: +92 42 3571 7231-4